

കുറ്റാടി നിയോജകമണ്ഡലത്തിലെ ജലസേചന വകുപ്പിന്റെ അധീനതയിൽ ഉള്ള ഭൂമി

199(5646) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കുറ്റാടി നിയോജകമണ്ഡലത്തിലെ ജലസേചന വകുപ്പിന്റെ അധീനതയിലുള്ള ഭൂമിയുടെ വിശദവിവരങ്ങൾ ലഭ്യമാക്കാമോ?

കുറ്റാടി ജലസേചന പദ്ധതിയുടെ കൈവശം 2211.5067 ഹെക്ടർ ഭൂമി നിലവിലുണ്ട്.

(ബി) ഭൂമിയുടെ അതിരുകൾ വ്യക്തമായി അടയാളപ്പെടുത്തി വയ്ക്കുന്നതിന് എന്തൊക്കെ സംവിധാനങ്ങളാണ് നിലവിലുള്ളത് എന്നറിയിക്കാമോ;

&

(സി) പ്രസ്തുത ഭൂമിയോട് ചേർന്ന് താമസിക്കുന്നവരുടെ അതിർത്തി സംബന്ധമായ പ്രശ്നങ്ങൾ പരിഹരിക്കുന്നതിന് എന്തൊക്കെ നടപടികളാണ് വകുപ്പ് സ്വീകരിക്കുന്നതെന്ന് വ്യക്തമാക്കാമോ?

(ബി&സി) കുറ്റാടി ജലസേചന പദ്ധതി 1973-ൽ ഭാഗികമായും 1993-ൽ പൂർണ്ണമായും കമ്മീഷൻ ചെയ്തതാണ്. റിസർവോയറിനും കനാലിനും ആവശ്യമായ ഭൂരിഭാഗം സ്ഥലങ്ങളും 1960-1970 കാലഘട്ടത്തിലാണ് അക്വയർ ചെയ്തത്. ഏകദേശം 50 വർഷങ്ങൾക്ക് മുമ്പായി അക്വയർ ചെയ്തതിനാൽ പലഭാഗത്തും അതിർത്തിക്കല്ലുകൾ നഷ്ടപ്പെട്ട സ്ഥലങ്ങളിൽ അതിർത്തി പുനർനിർണ്ണയിക്കേണ്ടി വരുമ്പോൾ റവന്യൂ വിഭാഗവുമായി ബന്ധപ്പെട്ട തഹസിൽദാർക്കോ/ താലൂക്ക് സർവ്വേയർക്കോ അപേക്ഷ നൽകി അതിർത്തി പുനർനിർണ്ണയിക്കുകയാണ് ചെയ്തുവരുന്നത്. ഇതല്ലാതെ ഇരിഗേഷൻ വിഭാഗത്തിന് സ്വന്തമായി അതിർത്തി നിർണ്ണയിക്കുന്നതിനുള്ള മറ്റ് സംവിധാനങ്ങൾ നിലവിലില്ല.

(ഡി) ഭൂമി കയ്യേറ്റങ്ങൾ ബോധ്യപ്പെടുന്നപക്ഷം ആയത് കൈകാര്യം ചെയ്യുന്നതിന് ഏതൊക്കെ ഉദ്യോഗസ്ഥരെയാണ് ചുമതലപ്പെടുത്തിയിരിക്കുന്നത് എന്നറിയിക്കാമോ; മുൻകാല ഭൂമി കയ്യേറ്റങ്ങൾക്ക് നിലവിലെ ഉദ്യോഗസ്ഥർ ഉത്തരവാദികളാകുമോ എന്നറിയിക്കാമോ?

ഭൂമി കയ്യേറ്റങ്ങൾ ബോധ്യപ്പെടുന്നപക്ഷം ബന്ധപ്പെട്ട അസിസ്റ്റന്റ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർ എന്നിവർ തഹസിൽദാർ/ താലൂക്ക് സർവ്വേയർ എന്നിവർക്ക് കത്തുനൽകി അതിർത്തി

പുനർനിർമ്മിച്ചുതന്ന മുറയ്ക്ക് കയ്യേറ്റത്തിനെതിരെ നടപടി സ്വീകരിക്കുന്നു. ഓഫീസുകളിൽ സ്ഥലം മാറിപ്പോകുന്ന ഉദ്യോഗസ്ഥർക്ക് പകരംവരുന്ന ഉദ്യോഗസ്ഥർ മൂന്നുമാസത്തിനകം അവരുടെ അധികാരപരിധിയിൽ വരുന്ന കയ്യേറ്റങ്ങൾ റിപ്പോർട്ട് ചെയ്യേണ്ടതാണ്. അല്ലാത്തപക്ഷം നിലവിലെ ഉദ്യോഗസ്ഥർ ഉത്തരവാദികളാകുന്നതാണ്.

(ഇ) ഇത്തരത്തിൽ ഏതെങ്കിലും ഭൂമി കയ്യേറ്റങ്ങൾ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ ഏതൊക്കെയാണെന്ന് തുടർന്ന് സ്വീകരിച്ച നടപടികൾ എന്തൊക്കെയാണെന്ന് വിശദവിവരങ്ങൾ സഹിതം വ്യക്തമാക്കാമോ?

കെ.വൈ.ഐ.പി.-യുടെ ഭാഗമായ ഉള്ളൂരി ഫീൽഡ് ബൂത്തിയുടെ പാലോറ മുതൽ പുളിക്കൽതാഴ്വര സർവ്വേ ചെയ്തതിൽ 22 കയ്യേറ്റങ്ങളുടെ സ്കെച്ച് തഹസിൽദാർ, കൊയിലാണ്ടി താലൂക്ക് സൂപ്രണ്ടിംഗ് എഞ്ചിനീയറുടെ കാര്യാലയത്തിൽ ലഭ്യമാക്കിയിരുന്നു. ഇതിൽ 20 കയ്യേറ്റങ്ങളുടെ മഹസ്സൂറും ഫോറം എ-യുമാണുണ്ടായിരുന്നത്. ഈ 20 കയ്യേറ്റങ്ങളിൽ 7 എണ്ണം ഇതിനകം ഒഴിപ്പിച്ചിട്ടുണ്ട്. ബാക്കിയുള്ള 13 കയ്യേറ്റങ്ങൾ ഒഴിപ്പിക്കുന്നതിന് അത്തോളി പോലീസ് സ്റ്റേഷനിൽ ക്രിമിനൽ കേസ് ഫയൽ ചെയ്യാൻ സൂപ്രണ്ടിംഗ് എഞ്ചിനീയർ പരാതി നൽകിയിട്ടുണ്ട്. 11 കയ്യേറ്റങ്ങൾ നടത്തിയ 9 വ്യക്തികൾ ബഹുമാനപ്പെട്ട കേരള ഹൈക്കോടതി മുമ്പാകെ കേസ് ഫയൽ ചെയ്തിട്ടുണ്ട്. ആയത് കോടതിയുടെ പരിഗണനയിലാണ്.

കാസർഗോഡ് ജില്ലയിലെ ജൽജീവൻ മിഷൻ

200(5647) ശ്രീ. ഇ. ചന്ദ്രശേഖരൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കാസർഗോഡ് ജില്ലയിൽ ജൽജീവൻ മിഷൻ ഗ്രാമീണ കുടിവെള്ള പദ്ധതി നടപ്പിലാക്കുന്ന പഞ്ചായത്തുകൾ ഏതൊക്കെയാണെന്ന് അറിയിക്കാമോ?

കാസർഗോഡ് ജില്ലയിൽ ജൽജീവൻ പദ്ധതിയിൽ നടപ്പിലാക്കിവരുന്ന പ്രവൃത്തികളുടെയും 2021-22-ൽ ഭരണാനുമതി നൽകാൻ നടപടി സ്വീകരിച്ചുവരുന്ന പ്രവൃത്തികളുടെയും പഞ്ചായത്ത് തിരിച്ചുള്ള വിവരങ്ങൾ യഥാക്രമം അനുബന്ധം 1- ഉം 2- ഉം ആയി ചേർത്തിരിക്കുന്നു*.

(ബി) പദ്ധതിപ്രകാരം ഓരോ പഞ്ചായത്തിലും കുടിവെള്ള സൗകര്യം എത്രപേർക്കാണ് നൽകാനുദ്ദേശിക്കുന്നതെന്നും പദ്ധതി നടപ്പിലാക്കുന്നത് എപ്രകാരമാണെന്നും വിശദീകരിക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.